

సుబ్బారావు సిగరెట్ కాలుస్తూ, భార్యానుణి రాకకోసం చూస్తూ పడుకొన్నాడు.

లలిత రానే వచ్చింది. పతి చెంతకు రాకుండా బీరువా చక్కబెడుతోంది.

“ఏం! లతా అర్ధరాత్రినేక బీరువా దేసికీ?” అంటూ లేచి కూర్చున్నాడు.

సుబ్బారావుకి పెళ్ళాన్ని ముద్దుగా, మధ్య అక్షరాన్ని తీసేసి “లతా” అని పిలుస్తూంటాడు. లేకపోతే ఇప్పటివంటి పిల్లలైనా పుట్టందే, లలిత, లలితమ్మ అంటూ పిలిస్తే మోటుగా ఉంటుందని అతగాడి అభిప్రాయం. పూర్తిగా పేరు మార్చేసేవాడే. అత్తారు ఏదీపోతారని ఊర్కొన్నాడు.

“రేపే కందంఱి! పండగ. క్రొత్త బట్టలకి బొట్టు అదీ పెడదామని.”

“అహ... పోనీ అవి తీసుకుపోయి బాత్ రూమ్ లో పెట్టుకుని రాకూడదూ? స్రొద్దుట అంతవని ఉండదూ!”

“ఏం వేళాకోళంగా ఉంది! మీకేం? ఎప్పులునా చెబుతారు. పండగంటే ఆడాళ్ళు పాయింగ్లర్ కూర్చుని ఏడ్వడమేగా!”

“అవునవును! నిరుడు పండగకి మీ అమ్మ పాయింగ్లర్ కూర్చుని, కళ్ళు ఒత్తుకోడం నేనూ చూసాను.”

“ఏ పాగో వచ్చి కళ్ళు తుడుచుకుందేమో? పోసిలెండి. అందుకేగా ఈసారి వెళ్ళనివ్వలేదు.” అంటూ వచ్చి అటువైపు తిరిగి పడుకుంది, అసకు అలకవచ్చినట్టు చూచినూ.

“పండగ రోజుల్లోకూడా అలకేమిటి? కాస్త ఇటుతిరిగి మాట్లాడుదూ.”

“పండగ రేవుకదా! చూద్దాంలెండి.”

“ఓహో అట్లాగా! ఇంకో మంచమునా కొనుక్కురానేమిటి? నీకైనా, నాకైనా కోపం వచ్చినపుడు ఉపయోగిస్తాఉంటుంది. లేకపోతే ఏ పిల్లాడినో కనేస్తేసరి వేరే మంచం వస్తుంది.”


ఆ విట్టుతోనైనా నవ్వేస్తుందనుకున్న సుబ్బారావుకి నిరాశే కలిగింది.

లేచి అలారం వాచికి ఇస్తూ కూర్చుంది.

“ఇదిగో లతా! అలారం దేనికి. మనం ఆ కబుర్లూ ఈ కబుర్లూ చెప్పుకునేసరికి ఏ ఒంటిగంటో అవుతుందా! అప్పటి నుండి మొదలు పెట్టేద్దువుగాని పిండివంటలు.”

“నేను ఏ కబుర్లూ చెప్పదల్చుకోలేదు, వినదల్చుకోలేదు.” అంటూ వచ్చి వడుకొంది.

దేనిగారి అలక రేవు వంటగదిలో కష్టపనేగా.



అదేంకాదుగాని, నన్ను నిద్రపోనివ్వండి.

“మరి, మరి లతా ఇటు తిరుగు. నీకో మాంచిమాట. అంటే పండగరోజు ఎట్లా గడపాలో నే చెప్పతాగా!”

“నేనేం చెవులు మూసుకోలేదు చెవితే చెప్పండి.”

“అది కాదు లతా! పండగంటే చక్కగా, భార్యా భర్తలద్దూ చేట్టా పట్టా లేసుకుని పికార్లు కొడతూ...”

“కడుపులో మాడ్చుకుంటూ” అంది లలిత ఇటు తిరుగుతూ.

ఆవిడబాధ అది పాపం. అవును మరి. పండగంటే నాలుగు పిండివంటలు, ఆరు కూరలూ చెయ్యాలంటే మాటలా. ఇంక క్రొత్త బట్టలు కట్టుకొనే తీరుబడి ఎక్కడ. మళ్ళీ మధ్యాహ్నం కాఫీ, టిఫిన్లు, సాయంకాలం వంట. ఒహోటే పండగ. మరి పుట్టింటికైనా వెళ్ళనివ్వలేదు సుబ్బారావు. ఇటు తిరగగానే సుబ్బారావుకి చాటంత మొహం అయింది.

“నే చెప్పేది పూర్తిగా వినవేం? రేపు నువ్వేమీ తొందరగా లేవనక్కరలేదు. ఏడు గంటలకు లేద్దాం. లేచి పొయ్యి అంటించనక్కరలేదు. మర్చిపోయాను, అంటించాలి. చన్నిళ్ళ స్నానం చెయ్యలేం కదా! నీళ్ళు ఒక్కటే కాగితే చాలు. ఆ తరువాత స్నానాలు చేసేద్దాం.”

“సరిగంగ స్నానాలా” నవ్వాపుకుంటూ అడిగింది లలిత.

“ఆ...నాకేం అభ్యంతరం లేదు, నీ కిష్టముయితే. తరువాత కొత్త బట్టలు వేసేసుకొని”

“అయ్యయ్యో! పరగడుపున క్రొత్త బట్టలు వేసుకోకూడదండి”.

“పోనీ ఏం తిందాం? ఇంట్లో ఏమీ లేవాయే! కాస్త పంచదార నోట్స్ వేసుకుంటే పోలా?”

“అలానే చెయ్యొచ్చు గాని చెప్పేది తొందరగా కానివ్వండి.”

“అదేనే, ఇద్దరం టాయ్ లెట్టుయిపోయి బన్నుస్టాండు దగ్గరకు— రిజి ఎండుకులే పావలా దండగ. సర్దాగా నడిచి వెళ్ళచ్చు—సిటీ బస్సెక్కి మన సత్యం పూలతోటకి వెళ్దాం. తోవలో కాఫీ టిఫిన్ తీసుకుందాంలే! తోటలో హాయిగా జల్సాగా యుగళ గీతాలు పాడుకోవచ్చు. సత్యం లేడు అత్తారింటికి పోయాడు. అనంతరం బజారు కెళ్ళడం.”

“దేసికీ”

“అదేనే! నీకు ఏమేం కావాలో అన్నీ తీసుకోవచ్చు. ఒక పెద్ద బొమ్మ కూడా కొందాం. నేను మొన్న చూసాలో! చాలా ముద్దుగా ఉంది. నువ్వు ఎదిరింటి పాపనీ, పక్కంటి బాబునీ ఎత్తుకుంటున్నావుగా! బొమ్మయితే ముద్దొచ్చినప్పుడు ఎత్తుకోవచ్చు, పని ఉన్నపుడు డ్రాయరు మీద పడవేయవచ్చు. దానివల్ల రాత్రులు కూడా మనకేమీ ఇబ్బంది...”

“ఛ ... ఊరు కోండి. ఏ వ రై నా వింటారు?”

“మీ అడాళ్ళకి ఇదో అలవాటు. మనం తప్ప ఈ ఇంట్లో ఎవరున్నారు వింటానికి?”

“మీతో మాట్లాడలేను బాబూ.”

“సరే! మాట్లాడవద్దు. నే చెప్పేది విన. తరువాత మంచి హోటల్లో పూటుగా భోంచేసి రెండు కిళ్ళిలు తీసుకొని...”

“రెండు కాదు నాలుగు”

“నాలుగు దేనికి?”

“మొదట వేసుకున్నవి పండకపోతే, ఉపయోగిస్తాయని!”

“చాల్లే ... చాల్లే తెలివి. అందుకే, నిన్ను మాట్లాడవద్దన్నా. నా ఫ్రెండు రాజు లేడూ! వాళ్ళింటికి వెళ్దాం. రోజూ రమ్మని వాడు గోల చేస్తున్నాడు. వాడికి పిల్లా జెల్లా రేరు కాబట్టి ఇల్లేం సత్రవులా ఉండదు. సర్దాగా నలుగురం కేరమ్మ, పేకో, అడుకొని తదనంతరం బీచికిపోయి ప్రేమ పతుల్లా విహరించి తిరిగి అత్తా రాముడిని శాంతిపజేసి, పిక్కరు చూసి స్వీటులు కొనుక్కొని పండగ పేరు చెప్పి ఇంటి దగ్గర తినేందుకు కూడా. ఒక శేరు మల్లెపూలు తీసుకొని బస్సెక్కి ఇంటికి చేరడం! ఎల్లాఉంది? పండగరోజు” బరువు దిగిపోయినట్టు ఊపిరి తీసుకున్నాడు. సుబ్బా చు.

“బాగానే ఉంది. కాని అన్ని మల్లెలు దేనికంటే ? నా జడ విగ్గు కాదే భరించటానికి ?”

“అబ్బే నీ జడ మోస్తుందని నేను మాత్రం అన్నానా ? పోనీ మన మంచం సాయం చేస్తుందేమోనని !”

“అదా స్వామీ! ఎత్తుగడ ! బాగానే ఉంది గానీ, ఏమాత్రం కేష్ ఉండేమిటి ఖర్చు పెట్టటానికి ?”

“మితో వచ్చిన చిక్కె ఇది. మొగడు ఖర్చుచేస్తే అంతా అయిపోతోంది. ఏమి మిగల్చటం లేదు అంటారు. ఊరుకుంటే, ఒక సినిమా లేదు, ఒక చీర లేదు, అంటూ మొదలు పెట్టారు ! ఎట్లా వచ్చేది?”

“ఎట్లా అంటే ఈ మధ్య అతి తెలివీ పరులు చెవిలో, ఎండ్రిస్ పోసుకుని చస్తున్నారు. నోటితో మింగలేక.”

“అంటే, ఆ మాట వన్నెకదూ నువ్వు అనేది ?” అంటూ కోపంగాలేచి కూర్చున్నాడు సుబ్బారావు.

“ఛ. ఛ. మిమ్మల్నెందుకంటానండీ పెళ్ళాంతో వేగలేక, వచ్చేవాళ్ళని గాని ! అది సరే ! మనం ఇట్లా ఖర్చు చేసేస్తే, రేపు పుట్టబోయే వాళ్ళకి ఏం మిగుల్చుతారట?”

“పుట్టబోయే పిల్లలమాలూ నువ్వనేది? ఓహో...వాళ్ళు పెరిగి మనల్ని ఉద్ధరిస్తారా? నువ్వే చూడు ! ఏం చేసావు ? మీ అమ్మా వాళ్ళు పండగకి రమ్మని ప్రేమగా ఉత్తరం వ్రాసారా? వెళ్ళయి రెండేళ్ళవలెదు. అప్పుడే ‘మా వారు వెళ్ళడం తున్నారు’ అంటూ ఉత్తరం వ్రాశేసేవు. నేను వెళ్ళొద్దు అన్నానే ఆనుకో, అయితే మాత్రం వాళ్ళ తరపున కూడా అలోచించి నన్ను బ్రతిమాల వద్దా? ఇక నేనంటావా ! మా వాళ్ళు, అనలు గుర్తు రావటం లేదు !”

“బాగుంది మీ వరస. అలా మన తల్లిదండ్రులు అనుకుని ఉంటే, మనం పెరిగామే !”

“నేనుమాత్రం ఏమన్నాను ? మనం అంత కళ్ళు మూసుకుని ఖర్చు వెడతామా? ఏదో పండగ రోజు ! అది సరేగాని ఆ అలారం కాస్త చూడు. బంగారంలాంటి నిద్ర పాడు చేయగలదు”

“అవును! మర్యాదామా” అంటూ లేచింది లలిత.

సుబ్బారావు నిద్రపోయినా లలితకి నిద్ర


రావట్టంలేదు. “పుట్టింటి దగ్గర మేము వెళ్ళవందుకు ఏమనుకుంటున్నారో ? పోనీ ఇక్కడ పండగ ఎంత సర్దాగా చేసుకున్నారో వివరంగా ఉత్తరం వ్రాయాలి. అది చూసి అంతా సంతోషిస్తారు. అమ్మ మాత్రం ‘పండగవూట హోటలు భోజనం ఏమిటని బాధపడుతుందేమో?’ అంటూ అలోచిస్తూ నిద్రలోకి జారుకుంది లలిత.

పంట ఇంటి పని మెదడులో లేనందున

ఏళున్నరక్కాని మెలకువలా లేదు లలితకి. అదరా బదరా సుబ్బారావుని లేపి, కాలకృత్యాల తీర్చుకొని క్రొత్త బట్టలు వేసుకొని, ఇంటికి తాళం పెట్టేసరికి ఎనిమిదిన్నరయింది. తొందరగా బస్ స్టాప్ చేరుకున్నారు.

“అదిగో, అక్కడ హోటల్ ఉందండీ. బస్సొచ్చేలోపున కాఫీ తీసేసుకుంటే!”

“ఆ హోటల్ లోనా ఇంకా నయం.



నటినటులు కావలెను

మాచే త్వరలో నిర్మించబడుతున్న వర్ణ చిత్రంలో నటించుటకు చక్కటి అంద చందాలు కలిగి, నాటకానుభవం కలిగిన యువతీ, యువకులు కావలెను. చిత్ర నిర్మాణం జనవరి 1975 లో ప్రారంభించబడుతుంది. ఆశక్తి గలవారు తమ పాటో ఇతర వివరాలతోనూ ఈ క్రింది ఇవ్వబడిన అడ్రసుకు దరఖాస్తులు పంపగోరుచున్నాము.

సేవానంద్ ఎంటర్ ప్రైజెస్
మెయిన్ రోడ్, విశాఖపట్నం-1.

పాల్కురికి సోమనాథుని

బ స వ పు రాణ ము

(ద్విపద కావ్యము)

ఆంధ్ర గ్రంథమాల
ప్రచురణ

బైండు చేసిన రంగుల అట్టతో, కీ.శే. కాశీనాథుని నాగేశ్వరరావుగారి 'ప్రస్తావన'తో, శ్రీ నిడుదవోలు వేంకటరావుగారి విపుల పీఠికతో అమ్మకానికి సిద్ధంగా ఉంది.

వెల రు. 7-50

పాఠకులు ఆంధ్రపత్రిక విజంట్ల ద్వారా ప్రతులని కొనుక్కోవచ్చు.

మేనేజరు,

ఆంధ్రపత్రిక, 7. తంబిశెట్టి వీధి, మద్రాసు-1.

పండుగ రోజు

అందులో టిఫిన్ ల ముందు, నీ చేతివంటకాలే బాగుంటాయి."

"అంటే అర్థం? నేను బాగా చెయ్య నవేగ!"

"అర్థాలమాల తరువాత. ముందు బస్సు వస్తోంది. నడు" అంటూ లొందరగా భార్యను ఎట్లాగో లోపలకు నెట్టి తనూ ఎక్కాననిపించాడు. మెట్ట మీద నిలబడి "వెధవ సిటీ బస్ లు. లోపలికి వెళ్లడాని క్కూడా చోటు లేదే! నీటికి నీటర్లు దేనికి? దండగ. శుభ్రంగా ఖాళీగా ఉంటే ఎక్కువ వుంది నించోవచ్చు. అప్పుడు కూర్చున్న వాడిని చూసి నించున్నవాడు ఏదే బాధ తప్పకుంది" అక్కసుగా అనుకు న్నాడు సుబ్బారావు అరగంటా ఓపిగ్గా నిలబడి తమ స్థానం వచ్చేసరికి దిగిపోయారు లలితా, సుబ్బారావులు.

"నిమండీ! పువ్వులు కొనుక్కుంటా! ఒక పావలా ఇవ్వండి!" పువ్వుల కొట్టుకేసి చూస్తూ అంది లలిత.

"కాఫీ తీసుకుని పువ్వుల తోటలోకేగా వెళుతూంటు ఇంకెందుకూ దండగ!"

"అది కాదండీ! ఈ లోపున, వాలుజడ లోకి, పువ్వుల్లేకపోతే బావుండొద్దూ!"

"నా దగ్గర చిల్లర డబ్బులు ఇందాక టిక్కెట్లు తీసేసాను." పండగ మల్ల భార్యను చిన్నబుచ్చడమెందుకని జేబు లో చెయ్యి పెట్టిన సుబ్బారావు "లతా! ప... పర్చు లేదేమిటి?" అన్నాడు నీరు కారిపోతూ.

"లేదా! ఇంటి దగ్గర మర్చిపోయారా?" ఆదుర్దాగా అడిగింది లలిత...

"అబ్బే ఎవడో కొట్టేసేడు" చిల్ల

వంటలు

చెక్క వడలు

కావలసిన వస్తువులు :-

కావలసిన వస్తువులు : బియ్యంపిండి ఒకకిలో, గోధుమపిండి అల్లకిలో. సెగనవప్పు అర్థపావు, పెసరవప్పు అర్థపావు, నువ్వులు అర్థపావు, ఉప్పు కారము తగినంత

చేయవలసిన విధానము మనము యీ పిండివంట చెయ్యాలనుకునేటప్పుడు, ముందుగా, పైన చెప్పిన ప్రకారము సెగనవప్పునూ, పెసరవప్పునూ నానోసు కోవాలి. అవి నానిన తరువాత, గోధుమపిండి, బియ్యం పిండి, యీ నానిన వస్తులూ, నువ్వులూ, అగినంత ఉప్పు, కారము, వేసి బాగా కలపాలి. అవి బాగా కలిసిన తరువాత, నీళ్లుపోసి, (అంటే మనము రొట్టెలు వట్టుకునే పిండిలాగా) ముద్దగా, గట్టిగా కలపాలి. తరువాత స్టామిడ బాణలిపెట్టి, బాణలో సగమువరకు (అంటే, మనము వేసిన వడలు మునిగేటట్లుగా) నూనె పోసి, అది కాగే రోపల, మనము కలాపుకున్న మార్దన. చిన్న చిన్న ఉండలుగా చేసుకుని, ఒక ప్లాస్టిక్ కాగితం మీద కానీ, అరిటాకు మీదకానీ, యీ ఉండలను ఒక్కొక్కటే నూనె చెయి చేసుకుని, పల్లగా, అప్పడము లాగా వత్తాలి. (నూనె చెయ్యి చేసుకుని, వల్లడమువలన అప్పడము సులభముగా తియ్య లానికి వస్తుంది) దానిని కాగ్నీ ఎర్రగా వేగి ఎరకూ వేయించాలి. అవి చల్లారాకా తింటే, బాగుంటాయి. ఇవి పెద్ద పిండి వంటయినా, చాలా కాలం పాడవకుండా, కరకరలాడుతూనే ఉంటాయి. నూనె అన్నలు వీల్చదు.

—జి. రామలక్ష్మి

జేబు చూపించాడు.

"అయ్యయ్యా! ఎంతడబ్బు పెట్టారు? ఆ వెధవ బస్ లోనే కొట్టేసుండా లి. ఇప్పుడెలాగండీ?"

"గట్టిగా అరవకు. నలుగురికి తెలిస్తే సిగ్గుచేటు. పండుగనాడు మన భర్త ఇలా కాలింది ఏం చేస్తాం! ఇంటికి పడ."

"ఏమిటి? మైలు పురానడిచి వెళ్లడమే?" లేంగుడ్లు వేసింది లలిత

"ఏం చేస్తాం? లొందరగా నడు. కడుపులో ఎలుకలు దొలుస్తున్నాయి."

నీరసంగా ఇంటిముఖం పట్టారు సుబ్బారావు దంపతులు.

మీకేవస్తువు కావాలి?

స్టీలు పాత్రలు, టెర్లిన్, టెర్రికాటన్ బట్టలు, టైం పీసులు, కేమెరాలు, రిస్టువాచీలు, ట్రాన్సిస్టర్లు, సైకిళ్ళు మరియు మీకే వస్తువు కావలసినా మా "సేవింగ్సు సహకార పద్ధతిని" రు. 5/- లకే పొందండి.

S. K. C. C. CORPORATION
Danavaipet - 533103 RAJAHMUNDRY - 3